

संक्षिप्त समाचार

देशभर में आज मनाई जा रही ईद

चांद के दीदार के बाद भारत में जश्न, ये पर्व देता है प्रेम और भाईचारे का संदेश

बढ़ता राजस्थान

नई दिल्ली। ईद उल फितर, जो रमजान के महीने के बाद मनाई जाती है, मुसलमानों के लिए एक खास दिन होता है। यह पर्व चांद दिखाई देने के बाद मनाया जाता है और भारत में इसे लेकर काफी इंतजार किया जाता है। इस साल 2025 में, भारत में ईद का चांद 30 मार्च को दिखाई दिया है, जिसके बाद 31 मार्च को ईद का पर्व धूमधाम से मनाया जाएगा। ईद के महत्व को समझने के लिए यह जानना जरूरी है कि रमजान के महीने के बाद ईद की तिथि चांद देखने पर निर्भर होती है। आमतौर पर, रमजान के बाद ईद उल फितर का पर्व मनाया जाता है और चांद देखने के बाद ही यह तिथि निर्धारित होती है।

खेलमंत्री बोले- एडहॉक जल्द ही आरसीए के चुनाव करवाएंगी

राजस्थान रॉयल्स को हैडओवर किया एसएमएस स्टेडियम, पहले से बेहतर होगा आईपीएल का आयोजन

बढ़ता राजस्थान

जयपुर। खेल मंत्री राज्यवर्धन सिंह राठौड़ ने कहा है कि राजस्थान सरकार ने राजस्थान क्रिकेट एसोसिएशन के चुनाव कराने की जिम्मेदारी एडहॉक कमेटी को दी है। फिलहाल एडहॉक कमेटी कुछ जिलों के कामकाज को देख रही है। कमेटी उन जिलों के कामकाज को सुधारने की कोशिश कर रही है। ऐसे में मुझे यकीन है, एडहॉक कमेटी जल्द ही राजस्थान क्रिकेट एसोसिएशन के चुनाव करवाएगी।

उन्होंने कहा- भारतीय क्रिकेट कंट्रोल बोर्ड यह चाहता है कि राजस्थान में राजस्थान स्पोर्ट्स काउंसिल और राजस्थान रॉयल्स मिलकर इंडियन प्रीमियर लीग के मुकाबलों का आयोजन करें। इसमें हमारी जिम्मेदारी मोटे तौर पर यही रहती है कि हम जयपुर का सवाई मानसिंह स्टेडियम राजस्थान रॉयल्स को हैंड ओवर कर देते हैं। इसके बाद मैच के आयोजन से जुड़ी सभी तैयारियां राजस्थान रॉयल्स की होती हैं। जिसको लेकर काम किया जा रहा है। उन्हें हमारा पूरा समर्थन है।

बेहतर वातावरण देने की कोशिश रहेगी

राठौड़ ने बताया- हम चाहते हैं कि पिछली बार दर्शकों को जिस तरह का वातावरण मैच के दौरान मिला था। उससे बेहतर वातावरण इस बार इंडियन प्रीमियर लीग के मुकाबले के दौरान जयपुर के सवाई मानसिंह स्टेडियम में दर्शकों को दिया जाए। राजस्थान दिवस के अवसर पर रविवार को मरुधरा हाफ मैराथन का आयोजन किया गया।

ओडिशा के कटक में बेंगलुरु-कामाख्या एक्सप्रेस डिरेल

11 एसी कोच पटरी से उतरे, 1 की मौत, 8 घायल

बढ़ता राजस्थान

भुवनेश्वर (एजेंसी)। ओडिशा के कटक में रविवार को बेंगलुरु-कामाख्या सुपरफास्ट एक्सप्रेस (12551) के 11 एसी कोच पटरी से उतर गए। हादसे में एक यात्री की मौत हो गई जबकि 8 अन्य घायल हैं। मेडिकल और इमरजेंसी टीम मौके पर मौजूद है। कटक के छरू दत्तात्रेय शिरे ने मौत की पुष्टि की है। घायलों को शिराम चंद्र भंज मेडिकल कॉलेज रेफर किया गया है। इनकी हालत स्थिर है। भीषण गर्मी के कारण दुर्घटना के बाद कुछ यात्री बीमार भी पड़ गए। घटनास्थल पर ही हेल्थ कैंप में उनका इलाज किया गया।

हादसा सुबह 11:54 बजे मंगुली पैसंजर हॉल्ट से लगे निरगुंडी स्टेशन के पास हुआ था। अधिकारियों ने बताया कि हादसे की वजह से तीन ट्रेन डायवर्ट की गई हैं। फंसे हुए यात्रियों को कामाख्या पहुंचाने के लिए विशेष ट्रेन शाम 5:05 बजे घटनास्थल से रवाना हो चुकी है। ओडिशा फायर सर्विस के एक अधिकारी ने बताया कि रेस्क्यू ऑपरेशन पूरा हो गया है। इससे पहले ईस्ट कोस्ट रेलवे के एक्ज़क्यूटिव अशोक कुमार मिश्रा ने बताया था- बेंगलुरु से असम के गुवाहाटी स्थित कामाख्या जा रही ट्रेन 12 बजे के आसपास दुर्घटनाग्रस्त हुई। सभी यात्री सुरक्षित हैं।



कांग्रेस सरकार में खूब घोटाले हुए : पीएम मोदी

जैसे किचन तक पाइप से पानी पहुंचता है, वैसे अब गैस भी पहुंचेगी : मोदी

बढ़ता राजस्थान

बिलासपुर (एजेंसी)। छत्तीसगढ़ के बिलासपुर में पीएम मोदी ने 33 हजार 700 करोड़ के 22 प्रोजेक्ट्स लॉन्च किए। इस दौरान मोदी ने कहा कि कांग्रेस की सरकार में भर्ती परीक्षाओं में खूब घोटाले हुए। भाजपा सरकार ने घोटालों को लेकर जांच बिठाई। छत्तीसगढ़ की हमने बनाया है, हम ही सबरिंगे। मोदी ने कहा कि कांग्रेस सरकार के समय बिजली व्यवस्था खस्ताहाल थी। लोगों को बिजली नहीं मिलती थी। हमारी सरकार बिजली प्लांट लगा रही है। आपके घरों में ज़ीरो बैलेंस के लिए पीएम सोलर योजना शुरू की गई है। इसके जरिए आप बिजली बनाकर यूज के साथ बेच भी सकेंगे। वहीं पीएम ने कहा कि हमारी

सरकार यहां गैस पाइप लाइनें बिछा रही है। घरों में खाना बनाने की गैस अब पाइप से आ जाएगी। जैसे पाइप से किचन में पानी आता है, वैसे ही अब गैस आएगा। हम अभी 2 लाख से ज्यादा घरों में सीधे पाइप से गैस पहुंचाने का लक्ष्य लेकर चल रहे हैं। पीएम ने कहा कि गैस उपलब्ध होने से यहां छत्तीसगढ़ में नए उद्योग लगाना भी संभव हो जाएगा। यानी बड़ी संख्या में यहीं पर रोजगार बनेंगे। गैस पाइप लाइन आने से यहां सीएनजी से गाड़ियां चल पाएंगी। इसका एक और फायदा होगा। मोदी ने कहा कि छत्तीसगढ़ में माता कौशल्या का मायका है। मेरा सौभाग्य है कि नवरात्र के पहले दिन मैं यहां पहुंचा हूँ। छत्तीसगढ़ की राम भक्ति भी अद्भुत है। यहां रामनामियों ने पूरा शरीर भगवान राम को समर्पित किया है।

मोदी ने भारत माता की जय, मां महामाया और जय जोहार से सभा की शुरुआत की। उन्होंने कहा कि 33 हजार 700 करोड़ की योजनाओं का शिलान्यास और लोकार्पण हुआ है। इसमें गरीबों का घर है, स्कूल है, रोड है, बिजली है, पाइप लाइन है। ये सारे प्रोजेक्ट छत्तीसगढ़ के नागरिकों को सुविधा देने वाले हैं। नौजवानों के लिए नए रोजगार बनाने वाले हैं। इसके पहले प्रधानमंत्री मोदी रविवार को नागपुर के आरएसएस मुख्यालय केशव कुंज पहुंचे। वे सुबह 9 बजे से दोपहर 1 बजे तक यहां रहे। उन्होंने संघ के संस्थापक केशव बलिराम हेडगेवार और दूसरे सरसंघचालक माधव सदाशिव गोलवलकर (गुरुजी) के स्मारक स्मृति मंदिर पहुंचकर श्रद्धांजलि दी।

80 हजार करोड़ रुपए आदिवासी इलाकों में खर्च किए जा रहे

मोदी ने कहा कि हम आदिवासी समाज के विकास के लिए भी विशेष अभियान चला रहे हैं। हमने आपके लिए धरती आबा जनजातीय उत्कर्ष अभियान शुरू किया है। इसके तहत 80 हजार करोड़ रुपए आदिवासी इलाकों में खर्च किए जा रहे हैं। इससे छत्तीसगढ़ के करीब 7 हजार आदिवासी गांवों को फायदा हो रहा है। आदिवासियों में भी अति पिछड़ी आदिवासी जनजातियां होती हैं। पहली बार हमारी सरकार ने अती पिछड़ी आदिवासियों के लिए पीएम जन-मन योजना बनाई है। इसके तहत छत्तीसगढ़ के 18 जिलों में 2 हजार से अधिक बसाहटों में काम किया जा रहा है। मोदी ने कहा कि देशभर में पिछड़ी जनजातियों की बस्तियों में करीब 5 हजार किलोमीटर की सड़कें स्वीकृत की गई हैं। इनमें आधी सड़कें छत्तीसगढ़ में ही बनाई जानी हैं। यानी ढाई हजार किलोमीटर सड़कें यहां पीएम जन-मन योजना के तहत बनेंगी।

पीएम मोदी ने कहा- छत्तीसगढ़ की राम भक्ति भी अद्भुत

छत्तीसगढ़ के बिलासपुर में पीएम मोदी ने कहा कि छत्तीसगढ़ में माता कौशल्या का मायका है। मेरा सौभाग्य है कि नवरात्र के पहले दिन मैं यहां पहुंचा हूँ। छत्तीसगढ़ की राम भक्ति भी अद्भुत है। यहां रामनामियों ने पूरा शरीर भगवान राम को समर्पित किया है। मोदी ने कहा कि नेक नीयत का एक और उदाहरण गैस पाइप लाइन भी है। छत्तीसगढ़ समुंदर से दूर है, तो यहां तक गैस पहुंचाना इतना आसान नहीं है। पहले जो सरकार थी, उसने गैस पाइप लाइन पर भी जरूरी खर्च नहीं किया। हम इस चुनौती का भी समाधान कर रहे हैं। मोदी ने कहा कि हमारी सरकार यहां गैस पाइप लाइनें बिछा रही है। इससे पेट्रोलियम से जुड़े उत्पादों को टूकों से ट्रांसपोर्ट करने की मजबूरी कम होगी। ये चीजें कम कीमत में आपको मिलने लगेगी। मोदी ने कहा कि गैस पाइप लाइन आने से यहां सीएनजी से गाड़ियां चल पाएंगी। इसका एक और फायदा होगा। घरों में खाना बनाने की गैस अब पाइप से भी आ जाएगी। जैसे पाइप से किचन में पानी आता है, वैसे ही अब गैस आएगा।

अमित शाह ने बिहार के पटना में 800 करोड़ रुपए से अधिक की विभिन्न योजनाओं का लोकार्पण एवं शिलान्यास किया

कृषि के लिए उपजाऊ भूमि, जल व अन्य प्राकृतिक संसाधनों से भरपूर बिहार को सहकारिता क्षेत्र से होगा सबसे ज्यादा फायदा : शाह

बढ़ता राजस्थान

नई दिल्ली। केन्द्रीय गृह एवं सहकारिता मंत्री अमित शाह ने बिहार के पटना में केन्द्र सरकार और राज्य सरकार को 800 करोड़ रुपए से अधिक लागत वाली विभिन्न योजनाओं का लोकार्पण एवं शिलान्यास किया। इस अवसर पर बिहार के मुख्यमंत्री नीतीश कुमार और गृह राज्यमंत्री नित्यानंद राय सहित अनेक गणमान्य व्यक्ति उपस्थित थे। अपने संबोधन में अमित शाह ने कहा कि आज यहां सहकारिता क्षेत्र और अन्य विभागों की कई



योजनाओं का लोकार्पण और शिलान्यास हुआ है। उन्होंने कहा कि विगत 10 साल में प्रधानमंत्री नरेन्द्र मोदी जी ने देश के करोड़ों गरीबों के कल्याण के लिए कई काम किए हैं। उन्होंने कहा कि

विपक्षी सरकारों ने गरीबों के लिए कुछ नहीं किया, लेकिन प्रधानमंत्री मोदी जी ने 10 साल में गरीबों को घर, बिजली, गैस, पेयजल, शौचालय, दवाएं और 5 किलो मुफ्त अनाज दिया है।



गणगौर महोत्सव आज, त्रिपोलिया गेट से निकलेगी सवारी

शोभायात्रा पर पहली बार ड्रोन से होगी पुष्पवर्षा, 200 एलईडी स्क्रीन पर लाइव प्रसारण किया जाएगा

बढ़ता राजस्थान

जयपुर। राजस्थान की संस्कृति और आस्था से जुड़े गणगौर महोत्सव को इस बार और भव्य रूप में मनाने की तैयारी की गई है। पर्यटन विभाग की ओर से शोभायात्रा में कलाकारों की संख्या बढ़ाने के साथ कई नए आकर्षण जोड़े गए हैं। इस बार पहली बार ड्रोन के जरिए पुष्पवर्षा की जाएगी और प्रदेशभर में 200 एलईडी स्क्रीन पर शोभायात्रा का सीधा प्रसारण होगा। पर्यटन विभाग के उपनिदेशक उपेंद्र सिंह शेखावत ने बताया- गणगौर की सवारी 31 मार्च और 1 अप्रैल को शाम 5:45 बजे से निकाली जाएगी। इस बार शोभायात्रा में 250 लोक कलाकार हिस्सा लेंगे। सजी-धजी पालकियों, ऊंट, घोड़ों और हाथियों के लवाजमे की संख्या में भी 50ब बढ़ोतरी की गई है।

शोभायात्रा में यह होंगे खास आकर्षण

3 अतिरिक्त हाथी, 12 घोड़े (लासर्स पंचरंगा झंडा लिए हुए), 6 सजे-धजे

राजस्थान की संस्कृति को वैश्विक मंच मिलेगा

पर्यटन विभाग का कहना है कि गणगौर महोत्सव न केवल आस्था और परंपरा का प्रतीक है, बल्कि देश-विदेश के पर्यटकों को राजस्थान की सांस्कृतिक विरासत से जोड़ने का अवसर भी देता है। इस बार के आयोजन को और भव्य बनाने के लिए हर संभव प्रयास किए जा रहे हैं।

ऊंट और 2 विकटोरिया बग्गी शामिल की जाएगी। पंखी, अडानी और चढ़ी धारक समेत 24 लोगों का दल पारंपरिक वेशभूषा में शोभायात्रा का हिस्सा बनेगा। अरवाड़ा संप्रदाय के अनुयायी अपनी पारंपरिक प्रस्तुति देंगे।

छेती चौपड़ पर विशेष आयोजन

- गणगौर माता की सवारी के स्वागत के लिए तीन भव्य मंच बनाए जाएंगे।
- दो मंचों पर लोक कलाकारों की प्रस्तुतियां होंगी, जबकि तीसरे मंच पर गणगौर माता की पूजा और पुष्पवर्षा की जाएगी।
- पुलिस बैंड और घूमर नृत्य की विशेष प्रस्तुति होगी।
- पर्यटकों और दर्शकों के लिए विशेष

बैठने की व्यवस्था की गई है।

- ड्रोन से पुष्पवर्षा, लाइव प्रसारण भी होगा
- शोभायात्रा के दौरान पहली बार ड्रोन के जरिए पुष्पवर्षा की जाएगी।
- तालकटोरा में राजस्थानी लोक कलाकारों की प्रस्तुति होगी।
- हिंद होटल टैरेस पर 500 पर्यटकों के बैठने की व्यवस्था की जा रही है, जिसमें 200-300 विदेशी पर्यटकों के लिए अलग से स्थान तय किया गया है।
- सूचना एवं प्रौद्योगिकी विभाग की 200 एलईडी स्क्रीन पर गणगौर महोत्सव का सीधा प्रसारण होगा।
- पर्यटन विभाग के सोशल मीडिया प्लेटफॉर्म पर भी लाइव स्ट्रीमिंग की जाएगी।

हिमाचल में लैंडस्लाइड से कारें दबीं, 6 मरे

हरियाणा की युवती घायल, पंजाब के ट्रिस्ट की मौत; तूफान में पेड़ गिरने के बाद भिट्टी ढही

पतलीकुहल, कछुहू। हिमाचल प्रदेश के पर्यटन स्थल मणिकर्ण में गुरुद्वारे के पास रविवार शाम करीब 4 बजे पहाड़ी से लैंडस्लाइड हो गया। ये लैंडस्लाइड तेज तूफान के कारण भारी भरकम पेड़ के गिरने से हुआ। पेड़ सड़क पर पहले से ही खड़ी करीब 5-6 गाड़ियों के ऊपर गिरा। जिससे 6 लोगों की मौके पर ही मौत हो गई, इनमें 3 ट्रिस्ट की थे।

इसके अलावा 6 लोग मलबे में दब गए, प्रशासन और पुलिस ने फौज



रेस्क्यू कर इन्हें बाहर निकाला और स्थानीय लोगों की मदद से नजदीकी अस्पताल में भर्ती कराया। घायलों में हरियाणा की एक, बेंगलुरु के 3 और असम के दो लोग शामिल हैं। वहीं तीन

मृतकों की पहचान भी अभी तक नहीं हुई है जिसमें से एक व्यक्ति पंजाब का बताया जा रहा है। गंभीर रूप से घायल हुए सभी 6 लोगों को कुछू रेफर कर दिया गया है।

S R CARS

Sale/ Purchase/ Exchange/ Finace all types of Luxury Cars, SUV & Jeep

ASHOK JANGID

Phone:9829012608 , 9828020016

Email:ashok.20016@gmail.com

http://www.srcarsjaipur.com

Near Airport Flyover, Tonk Road, sanganer, jaipur



पिंकसिटी प्रेस क्लब प्रबन्ध कार्यकारिणी के वार्षिक चुनाव के नतीजे घोषित

मुकेश मीणा तीसरी बार प्रेस क्लब के अध्यक्ष निर्वाचित

वहीं मुकेश चौधरी पांचवी बार महासचिव निर्वाचित

बढ़ता राजस्थान

जयपुर, (का.स.)। पिंकसिटी प्रेस क्लब प्रबन्ध कार्यकारिणी 2024-25 के लिए मुकेश मीणा अध्यक्ष और मुकेश चौधरी महासचिव निर्वाचित हुए हैं।

मुख्य निर्वाचन अधिकारी अनिल शेखावत ने बताया कि अध्यक्ष पद पर मुकेश मीणा को 410, रूपेश टिंकर को 189, अभय जोशी को 163, डॉ. वीरेन्द्र सिंह राठौड़ को 138 और

अमरदीप शर्मा को 101 मत मिले हैं। महासचिव पद पर मुकेश चौधरी को 295, राजकुमार शर्मा जकड़ी 287, योगेन्द्र शर्मा पंचौली को 210, और रामेन्द्र सोलंकी को 187 मत मिले हैं। उपाध्यक्ष के दो पदों पर डॉ. मोनिका शर्मा और परमेश्वर प्रसाद शर्मा निर्वाचित घोषित किए गए हैं। इस पद पर डॉ. मोनिका शर्मा को 520 और परमेश्वर प्रसाद शर्मा को 448 मत मिले हैं। उन्होंने बताया कि कोषाध्यक्ष पद पर विकास शर्मा ने 302 मत

प्राप्त कर सफलता हासिल की है। इस पद पर अनिल निवेदी को 299, नमोनारायण शर्मा को 234 और देवेन्द्र सिंह को 138 मत मिले हैं। मुख्य निर्वाचन अधिकारी शेखावत ने बताया कि कार्यकारिणी के दस पदों पर मणिमाला शर्मा, ओमवीर भार्गव, दिनेश कुमार सैनी, दीपक सैनी, ज्ञानेन्द्र मिश्रा, अनिता शर्मा, निखिलेश शर्मा, शालिनी श्रीवास्तव, उर्मंग माथुर, विकास आर्य निर्वाचित घोषित किए गए हैं।

प्रतिवर्ष चैत्र शुक्ल प्रतिपदा को राजस्थान दिवस मनाये जाने के फैसले से जिले के साधु संतों में हर्ष

बढ़ता राजस्थान

कोटपुतली (बिष्णुराम सैनी)। भजनलाल सरकार ने प्रतिवर्ष चैत्र शुक्ल प्रतिपदा को राजस्थान दिवस मनाये जाने का निर्णय लिया है। प्रदेश भर के साधु संतों ने इसे राजस्थान के सांस्कृतिक उत्थान की दिशा में एक सुंदर विचार माना है। प्रदेश की सनातन परम्परा से जुड़े साधु-संतों ने मुख्यमंत्री भजनलाल शर्मा द्वारा लिए गए इस निर्णय की प्रशंसा की है। उन्होंने इसे सनातन संस्कृति को मजबूत करने की दिशा में एक प्रभावी कदम बताया है। इस निर्णय की प्रशंसा करते हुये महंत कर्मनाथ महाराज ने कहा कि मुख्यमंत्री भजन लाल शर्मा ने प्रतिवर्ष चैत्र शुक्ल प्रतिपदा को राजस्थान दिवस मनाये जाने का जो फैसला लिया है यह एक उत्तम पहल है, इसमें सभी साधु संत उनके साथ हैं। पुजारी श्रवण कुमार ने कहा कि यह मुख्यमंत्री का बहुत अच्छा फैसला है। चैत्र शुक्ल प्रतिपदा यानि हिंदू नववर्ष को राजस्थान दिवस मनाये जाने का फैसला बहुत सुंदर विचार है।

सामूहिक विवाह सम्मेलन के पोस्टर व बैनर का पूर्व मुख्यमंत्री गहलोत ने किया विमोचन



बढ़ता राजस्थान

शाहपुरा (जयपुर)। जय फूले माली विकास जन सेवा समिति के तत्वावधान में आयोजित होने वाले सामूहिक विवाह के पोस्टर व बैनर का पूर्व मुख्यमंत्री अशोक गहलोत ने अपने निवास स्थान जयपुर में विमोचन किया।

समिति अध्यक्ष साधुराम सैनी व सचिव एडवोकेट मुकेश कुमार सैनी ने बताया कि 30 अप्रैल 2025 को त्रिवेणी धाम सैनी धर्मशाला में चतुर्थ सामूहिक विवाह सम्मेलन का आयोजन होगा जिसमें 15 जोड़ों का पंजीयन किया जा चुका है और सम्मेलन को लेकर अब तक तीन बार युवक युवति परिचय सम्मेलन आयोजित किया जा चुका है कार्यक्रम को सफल बनाने को लेकर विवाह समिति द्वारा अलग-अलग कमेटी गठित कर गांव गांव प्रचार प्रसार किया जा रहा है इस दौरान प्रभु दयाल भंडारी, जय नारायण सैनी आमेर, राजस्थान प्रदेश माली महासभा के संगठन महामंत्री भवानी शंकर माली, संरक्षक संतोष सैनी डीजल चोम्पू, तहसील अध्यक्ष रामनारायण सैनी, मुख्य संयोजक बिरदी चंद सैनी, प्रचार मंत्री राधेश्याम सैनी, बाबूलाल सैनी नवलपुर, छाजूलाल सैनी अमृतसर आदि समाज बंधु मौजूद रहे।

दुपहिया वाहन चुराने वाले गिरोह का भंडाफोड़

गिरोह के तीन बदमाश चढ़े पुलिस के हथ्थे

जयपुर, (का.स.)। मालवीय नगर थाना पुलिस ने दुपहिया वाहन चुराने वाले गिरोह का भंडाफोड़ किया है और गिरोह के तीन बदमाशों को धर-दबोचा है। पुलिस ने आरोपियों के पास से एक चोरी का दुपहिया वाहन भी जब्त किया है। फिलहाल आरोपियों से पूछताछ की जा रही है। पुलिस उपायुक्त जयपुर पूर्व तेजस्विनी गौतम ने बताया कि मालवीय नगर थाना पुलिस ने दुपहिया वाहन चुराने वाले गजेन्द्र जांगिड़ निवासी सांगानेर सहित उसके दो अन्य साथी हंसराज बैरवा और माधवेन्द्र सैन को भी पकड़ा है और दोनों ही आरोपी मालपुरा गेट जयपुर के रहने वाले हैं। फिलहाल आरोपियों से पूछताछ की जा रही है।

सीएसटी की कार्रवाई: सस्ते दामों में खरीद कर महंगे दामों में शराब की सप्लाई करने वाला गिरफ्तार

बढ़ता राजस्थान

जयपुर, (का.स.)। जयपुर कमिश्नरेट की स्पेशल जिला स्पेशल टीम (सीएसटी) ने सांगानेर थाना इलाके में अवैध रूप से शराब की तस्करी करने वाले एक तस्कर को पकड़ा है और उसके पास से 44 पेटी अवैध शराब (जिसमें 40 पेटी देशी शराब, 4 पेटी बीयर) सहित एक परिवहन में प्रयुक्त एक चौपहिया वाहन भी जब्त किया है। फिलहाल आरोपी शराब तस्कर से पूछताछ की जा रही है। पुलिस उपायुक्त (अपराध) कुन्दन कंवारिया ने बताया कि सीएसटी ने सांगानेर थाना इलाके में अवैध रूप से शराब की तस्करी करने वाले अनिल सांसी (26) निवासी सांगानेर जयपुर को गिरफ्तार किया है और उसके पास से 44 पेटी अवैध शराब (जिसमें 40 पेटी देशी शराब, 4 पेटी बीयर) सहित एक परिवहन में प्रयुक्त एक चौपहिया वाहन जब्त किया है। पुलिस की प्रारंभिक पूछताछ में सामने आया कि आरोपी अवैध शराब को सस्ते दामों में खरीद कर गोदाम में स्टॉक करता है और फिर स्टॉक से निकाल कर शराब को जयपुर शहर में महंगे दामों में सप्लाई करता है। आरोपित से अवैध शराब की खरीद-फरोख्त के बारे में पूछताछ की जा रही है।

केन्द्रीय नारकोटिक्स ब्यूरो ने पकड़ा 30.900 किलोग्राम अवैध गांजा

बढ़ता राजस्थान

जयपुर, (का.स.)। केन्द्रीय नारकोटिक्स ब्यूरो (सीबीएन) राजस्थान ने जयपुर ग्रामीण जिले के कालाडोरा इलाके में कार्रवाई करते हुए अवैध मादक पदार्थ की तस्करी करते हुए एक आरोपी तस्कर को पकड़ा है और उसके पास से 30.900 किलोग्राम अवैध मादक पदार्थ गांजा भी जब्त किया है। उप नारकोटिक्स आयुक्त नरेश बुन्देल ने बताया कि मादक पदार्थ विरोधी अभियान जारी रखते हुए केन्द्रीय नारकोटिक्स ब्यूरो (सीबीएन) जयपुर सेल के अधिकारियों ने जयपुर ग्रामीण जिले के कालाडोरा इलाके के जालसू पंचायत समिति के कच्चे रास्ते से एक व्यक्ति को पकड़ कर उसके पास से 30.900 किलोग्राम अवैध गांजा बरामद किया गया है। टीम को सूचना मिली थी कि एक व्यक्ति गांव जालसू थाना कालाडोरा में तस्करी की गई गांजा की डिलीवरी लेने जा रहा है। इस सूचना पर सीबीएन जयपुर सेल के अधिकारियों की एक टीम गठित की गई और आरोपित व्यक्ति तथा इस सोदे में शामिल अन्य लोगों को पकड़ने के लिए भेजा गया। इसके बाद पंचायत समिति गांव जालसू के पास सुनसान कच्चे रास्ते पर एक व्यक्ति को प्लास्टिक की थैली के साथ पकड़ा गया और उसका दूसरा साथी भाग गया। वहीं आरोपित व्यक्ति ने अपने पास 30 भूरे रंग के टेप लगे पैकेटों में छिपाकर रखा गया। जिसे चेक करने पर 30.900 किलोग्राम अवैध गांजा मिली। टीम ने अवैध गांजा को एनडीपीएस अधिनियम की संबंधित धाराओं के तहत जब्त कर आरोपी व्यक्ति को गिरफ्तार किया।



मुख्यमंत्री भजनलाल शर्मा ने चैत्र नवरात्र स्थापना पर पूजा-अर्चना कर प्रदेश की खुशहाली की कामना की

बढ़ता राजस्थान

जयपुर, (का.स.)। मुख्यमंत्री भजनलाल शर्मा ने रविवार को चैत्र नवरात्र के प्रथम दिन मुख्यमंत्री निवास में विधिवत पूजा-अर्चना कर घट स्थापना की तथा राज राजेश्वरी मंदिर में सपरिवार मां दुर्गा की आराधना की।

शर्मा ने मां दुर्गा से प्रदेशवासियों के स्वस्थ, सुखी एवं समृद्ध जीवन की प्रार्थना की। इस अवसर पर मुख्यमंत्री निवास के अधिकारी-कर्मचारी मौजूद रहे।

श्री कृष्ण महिला छात्रावास में राजस्थान स्थापना व नवसंवत्सर दिवस मनाया



बढ़ता राजस्थान

कोटपुतली (बिष्णुराम सैनी)। कस्बा स्थित श्री कृष्ण महिला छात्रावास में रविवार को 76 वाँ राजस्थान स्थापना दिवस एवं भारतीय नवसंवत्सर दिवस मनाया गया। इस अवसर पर पूर्व अध्यक्ष गिरधारी लाल यादव गुरुजी के सानिध्य में आयोजित कार्यक्रम के मुख्य अतिथि यादव समाज जिलाध्यक्ष रामनिवास यादव पूर्व गिरदावर एवं समाज वरिष्ठ रामकरण खोला द्वारा अध्यक्षता की गई। विशिष्ट अतिथि समाज अध्यक्ष रामावतार यादव, पूर्व अध्यक्ष गिरधारी लाल यादव, ऑडिटर राजेन्द्र यादव, प्रवक्ता रामकरण यादव, बस्तीराम यादव,

अमीचंद डाबड़, प्रकाश यादव, रामसिंह यादव रहे। कार्यक्रम की शुरुआत माँ सरस्वती के समक्ष विधिवत पूजा अर्चना कर की गई। इस मौके पर अतिथियों का माल्यार्पण व राजस्थानी पगड़ी पहनाकर अभिनंदन किया गया।

प्रवक्ता रामकरण यादव द्वारा छात्रावास में अध्ययनरत सभी 52 छात्राओं को अपनी तरफ से ट्रैक सूट मय शूज मौजे देने की घोषणा की। साथ ही जरूरतमंद छात्राओं को बेहतर शिक्षा में मदद कोष में 21 हजार रुपये सत्यनारायण यादव कांसली, 21 हजार रुपये डॉ. एस. एम. यादव, 11-11 हजार रुपये ऑडिटर राजेन्द्र यादव जगदीशपुरा, रामकरण खोला, अमीचंद

डाबड़ द्वारा सहयोग स्वरूप दिये गये। वक्ताओं द्वारा वीरों की धरती राजस्थान के गौरवशाली इतिहास, सांस्कृतिक समृद्धि और वैभव की जानकारी तथा भारतीय नवसंवत्सर विक्रम संवत् की महत्ता का वर्णन करते हुये प्रेरणात्मक प्रोत्साहन दिया तथा बेहतरीन तरीके से पढ़ाई कर अच्छा मुकाम हासिल करते हुये समाज और देश के प्रति एक सभ्य व सुसंस्कृत नागरिक बन राष्ट्र निर्माण में अहम भूमिका निभाने की बात कही।

इस दौरान वार्डन सुमन यादव, पुष्पा यादव, हनुमान बाबूजी, गुलजारी लाल यादव, सुरेश यादव, शीशाराम यादव समेत समाज प्रबुद्धजन एवं छात्रायेँ मौजूद रही।

राजस्थान दिवस साप्ताहिक महोत्सव के अंतर्गत निवेश उत्सव का आयोजन

मुख्यमंत्री भजनलाल शर्मा करेंगे 3 लाख करोड़ रुपये के प्रोजेक्ट्स की ग्राउंड ब्रेकिंग

बढ़ता राजस्थान

जयपुर, (का.स.)। राजस्थान दिवस (चैत्र शुक्ल प्रतिपदा) के उपलक्ष्य में राज्य सरकार प्रदेशभर में साप्ताहिक महोत्सव आयोजित कर रही है। इसी कड़ी में 31 मार्च (सोमवार) को राजस्थान दिवस पर जयपुर में निवेश उत्सव का आयोजन होगा। मुख्यमंत्री श्री भजनलाल शर्मा इस आयोजन में राइजिंग राजस्थान ग्लोबल इन्वेस्टमेंट समिट के अंतर्गत लगभग 3 लाख करोड़ रुपये के प्रोजेक्ट्स की ग्राउंड ब्रेकिंग की सोगात देंगे।

लॉजिस्टिक, डेटा सेन्टर एवं टेक्सटाइल और अपैरल पॉलिसी का होगा विमोचन—श्री शर्मा उद्योग एवं उद्यमिता को



बढ़ावा देने के लिए लॉजिस्टिक, डेटा सेन्टर एवं टेक्सटाइल और अपैरल पॉलिसी का भी विमोचन करेंगे। साथ ही, राइजिंग राजस्थान के

निवेश प्रस्तावों की मॉनिटरिंग हेतु मोबाइल ऐप का शुभारंभ, निवेशकों को भू-आवंटन पत्र वितरण, राइजिंग राजस्थान के न्यूज लेटर का विमोचन एवं राजस्थान फाउंडेशन के नए चैप्टर्स की शुरुआत के दिशा-निर्देश भी जारी करेंगे।

उल्लेखनीय है कि मुख्यमंत्री श्री भजनलाल शर्मा ने 12 मार्च, 2025 को राजस्थान विधानसभा में वित्त एवं विनियोग विधेयक पर चर्चा का प्रत्युत्तर देते हुए हर वर्ष चैत्र शुक्ल प्रतिपदा पर भारतीय रीति-नीति से राजस्थान दिवस मनाए जाने की घोषणा की थी। जिसके तहत 25 से 31 मार्च तक राजस्थान दिवस साप्ताहिक महोत्सव के अंतर्गत विभिन्न आयोजन किए जा रहे हैं।

हिंदू नव वर्ष के उपलक्ष में घुमंतू समाज की बस्ती में शुरू हुआ आपणी पाठशाला

बढ़ता राजस्थान

जयपुर, (का.स.)। भारत जोड़ो मिशन सोसाइटी ने प्रधानमंत्री नरेंद्र मोदी के विजन भारत 2047 के तहत विकसित भारत अवधारणा को मजबूत करने के लिए व्यवस्थित भारत की श्रृंखला में रविवार को जयपुर शहर की घुमंतू समाज की बस्ती में चतुर्थ आपणी पाठशाला का शुभारंभ करने-माने उद्घोषणपति समाज सेवक अजय अग्रवाल ने मुख्य आतिथि के रूप में किया गया। इस कार्यक्रम की अध्यक्षता ऑल कोचिंग इंस्टिट्यूट महासंघ के राष्ट्रीय अध्यक्ष आरसी शर्मा, अंबेडकर विचार मंच से जुड़े प्रमुख समाजसेवी सीएम चंदोलिया विशिष्ट अतिथि के रूप में उपस्थित रहे। कच्ची बस्ती के बच्चों के लिए कच्ची बस्ती में ही कच्चे रूप में निर्मित आपणी पाठशाला के शुभारंभ के अवसर पर बोलते हुए अजय अग्रवाल ने बताया कि आज प्रधानमंत्री मोदी तथा राजस्थान के मुख्यमंत्री भजनलाल शर्मा के नेतृत्व में प्रदेश तेजी से विकसित भारत की ओर आगे बढ़ रहा है। लेकिन इस समय हमें उन क्षेत्रों में कार्य करना जरूरी है, जिसे पूर्ववर्ती सरकारों ने छोड़ दिए हैं। भारत जोड़ो मिशन सोसाइटी के प्रदेश अध्यक्ष तथा घुमंतू समाज हित में कार्य करने वाले अग्रणी समाज सेवकों में शामिल अनीष कुमार नाडार ने बताया कि घुमंतू समाज भारतीय परंपरा में राष्ट्र धर्म को निभाने वाले महान योद्धाओं में शामिल



रहे हैं। अब जब हम हमारी संस्कृति और परंपरा को पुन जीवित कर रहे हैं। ऐसे में यह जरूरी हो गया है कि हमारी आजादी में महत्वपूर्ण भूमिका निभाने वाले घुमंतू समाज की बस्तियों में भी विकास का उजाला पहुंचे और और उनके बच्चों को भी शिक्षा से जोड़ा जाए। क्योंकि अधिकतर कच्ची बस्तियों में मजदूर लोग निवास करते हैं। जो बच्चों को स्कूल में छोड़ने और लाने की व्यवस्था नहीं रख पाते हैं और ना ही उनके पास शिक्षित करने के लिए पर्याप्त संसाधन ही होते हैं। ऐसे में उनके बच्चे अशिक्षित ही बस्ती में अपना समय व्यतीत करते रहते हैं। इस समय को समग्र सदुपयोग करते हुए राष्ट्र की मुख्य धारा से

जोड़ने के लिए और शिक्षा के प्रचार प्रसार के लिए इस्तेमाल किया जाए तो कच्ची बस्ती में रहने वाले होनहार बच्चों में से भी वैज्ञानिक इस और आईपीएस बन सकते हैं और हम ही इस संभावना को चरितार्थ करने के लिए ही कच्ची बस्तियों में ही कच्ची झोपड़ियाँ के रूप में अआपणी पाठशाला की यह श्रृंखला आगे बढ़ा रहे हैं। पाठशाला में शिक्षा तथा बच्चों में चरित्र के निर्माण कार्य में कंपटीशन कोचिंग क्लासेस पूर्ण रूप से सहयोग कर रहा है। इस सहयोग के लिए कंपटीशन कोचिंग के संचालक तथा उनके स्टाफ का भी इस अवसर पर मुख्य अतिथि अजय अग्रवाल ने प्रशंसा पत्र देकर सम्मानित किया।

युवती ने इमोशनल ब्लैकमेल कर युवक से ँठ लिए 39 हजार

बढ़ता राजस्थान

जयपुर, (का.स.)। करधनी थाना इलाके में स्नेपचेट से दोस्ती कर युवती ने इमोशनल ब्लैकमेल कर एक युवक से 39 हजार रुपए ँठ लिए। इसके बाद हनी ट्रेप में फंसाने की धमकी देकर पीड़ित युवक ने ब्लैकमेलर युवती रुपयों की डिमांड करने लगीं। पीड़ित युवक ने ब्लैकमेलर युवती के खिलाफ मामला दर्ज करवाया है। एसआई चमन लाल ने बताया कि कालवाड़ रोड झोटवाड़ा निवासी युवक ने मामला दर्ज करवाया कि कुछ समय पहले स्नेप चेट के जरिए उसकी मुलाकात एक युवती से हुई थी। बातचीत के दौरान दोनों में दोस्ती होने पर मोबाइल नंबर एक्सचेंज कर लिए। आरोप है कि कुछ समय अच्छे से बातचीत होती रही। उसके बाद अपनी मम्मी की मौत होना बताकर रुपयों की जरूरत बताई। इमोशनल ब्लैकमेल कर युवक ने लेकर टुकड़ों में 39 हजार रुपए ऑनलाइन ट्रांसफर करवा लिए। रुपए वापस मांगने पर टुकड़ों के मामले में फंसाने की धमकी दी।

नवकार महामंत्र रथ का किया स्वागत



बढ़ता राजस्थान

झालरापाटन(नि.स.)। जैन इंटरनेशनल ट्रेड ऑर्गेनाइजेशन जैन समाज की विश्व व्यापी संस्था की ओर से नौ अप्रैल को संपूर्ण विश्व में विश्व नवकार महामंत्र दिवस को वैश्विक स्तर पर मनाए जाने को प्रोत्साहन दिए जाने के उद्देश्य से एक रथ सभी जगह पर भ्रमण कर रहा है, उस रथ के आज झालरापाटन पहुंचने पर संस्था के जिला पदाधिकारी कमल जैन सोनी एवं कविम जैन एडवोकेट ने बताया कि रथ के झालरापाटन दिगांबर जैन मंदिर पहुंचने पर समाज के पुरुष वर्ग एवं महिला वर्ग ने स्वागत किया जिसमें समाज के राजकुमार जैन बैंक वाला, वैद्य महेश चंद्र शर्मा, महावीर पाटनी ,भूपेंद्र चौधरी, पंकज कासलीवाल, अरविंद शाह, ऋषभ जैन, वैभव, आशीष जैन भानु पाटनी, सत्येंद्र मारवाड़ी, विजेंद्र पाटनी, महावीर जैन, मनोज जैन, विनेश जैन एवं अर्चना जैन, मंजु जैन, संपत पाटनी, बीना पाटनी, वंदना पाटनी, सरिता पाटनी, नीता सेठी आदी समाजजन उपस्थित रहै, सभी ने मिलकर नौ अप्रैल को विश्व नवकार महामंत्र दिवस को उत्साह पूर्वक बनाने का आह्वान किया।

श्री मुरलीधर रामायण मंडल द्वारा चाकुड़ा ग्राम में आयोजित सुंदरकांड पाठ में श्रोता झूम उठे



बढ़ता राजस्थान

कपासन (नि.स.)। श्री मुरलीधर रामायण मंडल द्वारा क्षेत्र के चाकुड़ा ग्राम मे रामचरितमानस के पंचम सोपान श्री सुंदरकांड के संगीतमय पाठ का आयोजन किया गया। जानकारी अनुसार क्षेत्र के ग्राम चाकुड़ा में शनि अमावस्या के अवसर पर जगदीश गर्ग के संयोजन में श्री मुरलीधर रामायण मंडल सिंहपुर द्वारा श्री रामचरितमानस के पंचम सोपान श्री सुंदरकांड का संगीतमय वाचन किया गया जिसका शुभारम्भ पंडित कैलाशचंद्र गर्ग द्वारा वैदिक मंत्रोचार के साथ किया गया।इस दौरान श्री मुरलीधर रामायण मंडल सिंहपुर द्वारा प्रस्तुत धार्मिक भजनों पर उपस्थित श्रोता एवं श्रद्धालुओं ने झूमते-नाचते भक्तिरस का लुत्फ उठाया। इस अवसर पर ढोलक वादक नाथसर पाट के बाद आरती के साथ समापन प्रसादी का आयोजन किया गया इस अवसर पर सोहनलाल बट्टीलाल रामेश्वर लाल उचनार लादु शंभुपुरा संपत सरथला राम ैश्वर नाई के अलावा काफी रामायण प्रेमी श्रद्धालु उपस्थित रहे।साथ ही महाआरती बाद भक्तों एवं श्रद्धालुओं में प्रसाद वितरण के साथ कार्यक्रम का समापन किया गया।

11 दिवसीय महोत्सव के कार्यक्रम का आगाज आज दौड़ प्रतियोगिता से होगा

आर्थिका संघ के सानिध्य में समाज के पदाधिकारियों ने पुस्तिका का किया विमोचन



बढ़ता राजस्थान

बूंदी (अनन्त दाधीच)। दिगांबर जैन खंडेलवाल (सरावगी) समाज महावीर जयंती महोत्सव समिति की ओर से 11 दिवसीय कार्यक्रमो का आगाज सोमवार को दौड़ प्रतियोगिता से होगा। यहां हायर सेकेंडरी स्कूल में विभिन्न वर्गों के लिए दौड़ सहित रस्सा कस्सी प्रतियोगिता होगी। 11 दिनों तक चौगान जैन मंदिर में चलने वाले कार्यक्रमों की पुस्तिका का रविवार को आर्थिका 105 सत्यमति माता जी एवं आर्थिका 105 हेमश्री मति माताजी संघ के सानिध्य में समाज के पदाधिकारियों ने विमोचन किया। महोत्सव संयोजक संजय पाटनी व पारस पाटनी ने बताया कि महोत्सव के तहत सोमवार को चौगान जैन मंदिर में झंडारोहण होगा। 1 अप्रैल को अस्पताल में सेवाभाव कार्य,4 को कैरम प्रतियोगिता 15 वर्ष तक एवं 15 वर्ष से अधिक आयु वर्ग के लिए एवं सतोलिया प्रतियोगिता 10 वर्ष से अधिक आयु वर्ग के लिए,6 अप्रैल को रात 8 बजे से जुनियर वर्ग के लिए कौन बनेगा त्रिशला राजा सिद्धार्थ व सीनियर वर्ग के लिए कौन बनेगा त्रिशला माता,8 अप्रैल को दोपहर 2 बजे मेहदी प्रतियोगिता एवं 9 अप्रैल को रात 8 बजे से सांस्कृतिक कार्यक्रम होगा। महोत्सव उप संयोजक सुरेंद्र खजड़ा व समाज के उपाध्यक्ष सुनील बाकलीवाल ने बताया कि 10 अप्रैल को महावीर जयंती महोत्सव के तहत रात 7.30 बजे से संगीतमय महाआरती,भजन संध्या एवं पारितोषिक वितरण समारोह के साथ कार्यक्रम का समापन होगा।

बूंदी राजस्थान पशु चिकित्सा कर्मचारी संघ के चुनाव संपन्न गोष्ठी भी आयोजित की गई



बढ़ता राजस्थान

बूंदी (अनन्त दाधीच)। अखिल राजस्थान राज्य कर्मचारी संयुक्त महासंघ जिलाध्यक्ष सत्यवान शर्मा ने बताया कि राजस्थान पशु चिकित्सा कर्मचारी संघ के चुनाव में चुनाव अधिकारी लीलाराम यादव एवं संयुक्त महासंघ के मुख्य संरक्षक पुरुषोत्तम पारीक बतौर पर्यवेक्षक मौजूद रहे। निर्वाचन में जिलाध्यक्ष के पद पर बलवीर सिंह गुर्जर एवं जिला मंत्री पद पर राजकुमार मीणा निर्वाचित घोषित किए गए।

इस अवसर पर काफी संख्या में राजस्थान पशु चिकित्सा कर्मचारी संघ के कर्मचारी उपस्थित रहे तथा कर्मचारियों को विभिन्न समस्याओं को लेकर एक गोष्ठी आयोजित हुई। गोष्ठी में निवर्तमान जिलाध्यक्ष मोतीराम जाटव,पूर्व जिलाध्यक्ष भवतेंद्र

सिंह, निवर्तमान महामंत्री केवल सैनी,शंकर लाल अग्रवाल सहित कई वक्ताओं ने अपने विचार व्यक्त किए। संयुक्त महासंघ के मुख्य संरक्षक पुरुषोत्तम पारीक ने अपने उद्घोषन में कहा कि कर्मचारियों को एकजुट रहकर अपने अधिकारों की रक्षा करना होगा अन्यथा उच्च अधिकारी अपने निजी स्वार्थों के लिए आपको बलि चढ़ा देंगे साथ ही अपने कर्तव्य का भी ईमानदारी से निर्वहन करना होगा। कर्मचारी संयुक्त महासंघ जिलाध्यक्ष सत्यवान शर्मा ने प्रदेश नेतृत्व द्वारा चलाये जा रहे संघर्ष के कार्यक्रमों में पशु चिकित्सा कर्मचारी संघ को ज्यादा से ज्यादा भागीदारी सुनिश्चित करने का आह्वान किया।

निर्वाचन अधिकारी लीलाराम यादव ने चुने हुए पदाधिकारियों को पद एवं गोपनीयता की शपथ दिलाई।

उप मुख्यमंत्री डॉ बैरवा रहे भीलवाड़ा जिले के एक दिवसीय दौरे पर डॉ भीमराव अंबेडकर की मूर्ति का किया अनावरण, एमएलवी कॉलेज एल्युमिनी मीट में की शिरकत



बढ़ता राजस्थान

भीलवाड़ा (अमित शर्मा)। राजस्थान सरकार में उपमुख्यमंत्री एवं जिले के प्रभारी मंत्री डॉ प्रेमचंद बैरवा रविवार को जिले के एकदिवसीय दौरे पर रहे।

उपमुख्यमंत्री डॉ बैरवा ने रविवार को वस्त्र नगरी पहुंच सर्वप्रथम कयारा के बालाजी रोड स्थित डॉ भीमराव अंबेडकर जी के स्मारक पर मूर्ति अनावरण किया एवं कार्यक्रम में डॉ अंबेडकर के भारतीय संविधान निर्माण में अतुलनीय योगदान

करते हुए उन्हें नमन किया ।

इसके पश्चात उपमुख्यमंत्री नगर निगम स्थित महाराणा प्रताप सभागार पहुंचे जहाँ उन्होंने माणिक्य लाल वर्मा राजकीय महाविद्यालय के एल्युमिनी मीट कार्यक्रम में शिरकत की ।

एल्युमिनी मीट कार्यक्रम में उपमुख्यमंत्री डॉ बैरवा ने सभा को संबोधित करते हुए कहा कि एमएलवी कॉलेज ने अपनी स्थापना के समय से ही राज्य एवं देश को खेल, ब्यूरोक्रेसी, शिक्षा जगत एवं राजनीति सहित विभिन्न क्षेत्रों में प्रतिभाएं प्रदान की है। उन्होंने कॉलेज प्रशासन की एल्युमिनी मीट जैसे

भव्य कार्यक्रम के आयोजन के लिए सराहना कीं ।

उन्होंने विद्यार्थियों से भारत की बहुमूल्य संस्कृति को जिंदा रखने का संदेश देते हुए प्राचीन रीति रिवाजों के वैज्ञानिक महत्व के बारे में भी बताया। उपमुख्यमंत्री ने सवेदनशील रूप से प्रत्येक के जीवन में शिक्षा के महत्व पर चर्चा की।

एल्युमिनी मीट कार्यक्रम में सांसद सविंत पात्रा के विद्यार्थियों एवं एल्युमिनी के लिए रिकॉर्डेड विशेष संदेश को भी प्रदर्शित किया गया, साथ ही जिले के सांसद दामोदर अग्रवाल, विधायक अशोक कोठारी, कॉलेज प्रोफेसर श्री कश्मीर भट्ट,

प्रोफेसर राजकुमार, एकत्रित एल्युमिनी सहित अन्य ने भी अपने विचार रखे। कार्यक्रम के दौरान पूर्व मंत्री कालूलाल गुर्जर, महापौर राकेश पाठक, उद्योगपति पंकज ओस्तवाल एवं द्वारका प्रसाद मंगल, प्राचार्य डॉ राजकुमार चतुर्वेदी, कैलाश, कार्यक्रम संयोजक डॉ काश्मीर भट्ट, पूर्व यूआईटी चैयरमैन रामपाल जी शर्मा, दुर्गेश शर्मा, कुणाल ओझा, अतिरिक्त जिला कलेक्टर रावतभाटा विनोद मल्होत्रा, डॉ शंकर लाल माली, लादु लाल तेली, भारतीय राजस्व सेवा अधिकारी अनिरुद्ध वैष्णव प्रमुख रूप से उपस्थित रहे ।

राजस्थान दिवस पर राजकीय विद्यालय केसरखेड़ी में नो बैग डे कार्यक्रम का आयोजन

बढ़ता राजस्थान

कपासन (नि.स.)। राजस्थान दिवस के उपलक्ष्य में आयोजित नो बैग डे कार्यक्रम के अंतर्गत शनिवार को राजकीय विद्यालय केसरखेड़ी में अध्ययनरत विद्यार्थियों द्वारा सांस्कृतिक कार्यक्रम प्रस्तुत किए गये। जानकारी अनुसार राजस्थान सरकार के निर्देशानुसार ब्लॉक क्षेत्र कपासन के राजकीय उच्च प्राथमिक विद्यालय केसरखेड़ी में राजस्थान दिवस कार्यक्रम का आयोजन किया गया जिसके तहत विद्यालय में विद्यार्थियों हेतु आयोजित नो बैग डे कार्यक्रम में विद्यार्थियों द्वारा पारंपरिक राजस्थानी वेशभूषा धारण कर सांस्कृतिक कार्यक्रम प्रस्तुत करने सहित भाषण एवं कविता वाचन आदि गतिविधियों में विद्यार्थियों ने उत्साहपूर्वक भाग लिया गया।इस दौरान विद्यालयी शिक्षकों द्वारा विद्यार्थियों को राजस्थानी भाषा के शब्दों से परिचय कराया गया।उक्त कार्यक्रम से पूर्व राजस्थान के गौरव एवं महान परंपराओं का सम्मान एवं निर्वहन को लेकर उपस्थित शिक्षकों एवं विद्यार्थियों हेतु शपथ ग्रहण कार्यक्रम का आयोजन किया गया।

धामनिया, तहसील-मांडलगढ़ के पास राजस्थान रोडवेज बस में सवार एक व्यक्ति से 12.460 किलोग्राम अवैध क्रश डोड चूरा पाउडर किया बरामद

बढ़ता राजस्थान

भीलवाड़ा (अमित शर्मा)। अधीक्षक निवारक उप नारकोटिक आयुक्त,कार्यालय कोटा की ओर से अवैध मादक पदार्थों की तस्करी पर रोक लगाने के लिए चलाए जा रहे अभियान के तहत 28 मार्च 2025 को सीबीएन को एक और बड़ी सफलता प्राप्त हुई है। उप नारकोटिक्स आयुक्त, कोटा (राजस्थान) नरेश बुंदेल के मार्गदर्शन में मादक पदार्थ विरोधी अभियान जारी रखते हुए सीबीएन, भीलवाड़ा के अधिकारियों की एक निवारक टीम ने 28.03.2025 को त्रिवेणी-जहाजपुर में गांव धामनिया, तहसील-मांडलगढ़, के पास राजस्थान रोडवेज बस में एक व्यक्ति को रोका और उसके बैग से 12.460 किलोग्राम वजन का अवैध क्रश डोडा चूरा पाउडर जन्त किया और एक व्यक्ति को गिरफ्तार किया है। सीबीएन को एक गुप्त सूचना मिली कि चौटाला (हरियाणा) का एक तस्कर राजस्थान रोडवेज बस में बरसी (चित्तौड़गढ़) के जयपुर तक अवैध क्रश डोडा चूरा पाउडर लेकर हरियाणा के एक तस्कर को देगा। सीबीएन भीलवाड़ा के अधिकारियों की एक निवारक टीम गठित की गई और 28.03.2025 को रवाना किया गया और संदिग्ध मार्ग पर कड़ी निगरानी रखी गई और रोडवेज बस नंबर त्श06 च। 6070 की सफलतापूर्वक पहचान करने के बाद एक व्यक्ति रोका और बस में अच्छी तरह से तलाशी ली, जिसके परिणामस्वरूप एक बैग में रखा 12.460 किलोग्राम अवैध क्रश डोडा चूरा पाउडर बरामद हुआ। कानूनी औपचारिकताओं को पूरा करने के बाद तस्करी के क्रश डोडा चूरा पाउडर को जब्त कर लिया गया है और जब्ती मामले में एक व्यक्ति को एनडीपीएस अधिनियम 1985 के प्रावधानों के तहत गिरफ्तार किया गया है।

इन्फेक्शन फैलने से अन्य मरीजों को ना हो नुकसान , एचओडी डॉ नैनीवाल ने अधीक्षक को बर्न मरीज को बर्न वार्ड में शिफ्ट करने हेतु लिखा पत्र

बढ़ता राजस्थान

झालावाड़ (नि.स.)। एसआरजी अस्पताल व मेडिकल सोसाइटी में डॉक्टर विशाल नैनीवाल अपनी महत्वपूर्ण भूमिका निभाते हुए अपनी जिम्मेदारी बखूबी निभा रहे हैं, ऐसे में कुछ डॉक्टर की छोटी से गलती पर मरीज को जान आफत में आ सकती है, या यू कहें कि एक डॉक्टर जान बचाने का प्रयास करता है तो दूसरा डॉक्टर मरीज को होने वाले नुकसान खामियाजा भुगताना पड़ता है। मेडिकल कॉलेज में एचओडी डॉ विशाल नैनीवाल ने अपने व अन्य मरीज की जान बचाने हेतु अस्पताल अधीक्षक डा अशोक शर्मा को पत्र में लिखा था कि सर्जिकल आईसीयू में ऑपरेशन होने के बाद सेप्टी के लिए रखा जाता है जिनमें कई मरीजों के इन्फेांट व कई के ग्राफ्ट लाता है , इसी वार्ड में बर्न के मरीज को भी रखा गया है, बर्न मरीज से इन्फेक्शन फैलने का सबसे ज्यादा खतरा रहता सभी तरह के मरीजों को रहता है, डॉक्टर नैनीवाल ने बताया कि तीसरी मॉजिल पर अलग से बर्न वार्ड होने के बावजूद भी मरीज की सर्जिकल आईसीयू में रखना अनुचित है , बेड नंबर दस पर भर्ती मरीज को बर्न वार्ड में आइसोलेशन में रखना चाहिए जिससे उसके इन्फेक्शन ना फैले, पर शायद डॉक्टर नैनीवाल ने मरीजों का ध्यान करने में देर कर दी या उच्च पद पर आसीन अधीक्षक डा शर्मा ने तत्परता ना दिखाई , अधीक्षक डा शर्मा अगर मामले को गंभीरता से लेते तो एक मरीज की जान बचाई जा सकती थी, डॉक्टर नैनीवाल ने अधीक्षक डॉ अशोक शर्मा से कॉल पर वार्ड की तो अधीक्षक ने असमर्थता प्रकट की शायद अधीक्षक को और मरीज को काल का ग्रास बनते देखना है।

माँ आशापुरा माता का मनमोहक व आकर्षक श्रृंगार के साथ चैत्र नवरात्रा महोत्सव का हुआ आगाज, पूरे सप्ताह होंगें कई कार्यक्रम

बढ़ता राजस्थान

ब्यावर (विष्णु दत्त धीमान)। स्थानीय आशापुरा माता धाम में आज से चैत्र नवरात्रा महोत्सव का आयोजन धूम धाम से किया गया। इस दौरान पंडित जी द्वारा माँ आशापुरा का मनमोहक व आकर्षक श्रृंगार किया गया। इस महोत्सव के निमित्त मंदिर परिसर को नयनाभिराम विद्युत सज्जा व फूलों से सजाया गया है। रविवार को प्रातः 6.00 बजे व सायं 7.15 बजे माता जी की विशेष आरती की गयी।

रविवार पूर्वाह्न 11.15 बजे नगर के सुप्रसिद्ध एवं वरिष्ठ चार्टर्ड एकाउंटेंट एवं मंदिर समिति के कोषाध्यक्ष बृजमोहन व्यास द्वारा विधिवत रूप से माँ आशापुरा की घट स्थापना व पताका पूजन कर ध्वजारोहण कर कार्यक्रमों का शुभारंभ किया। दुर्गा सप्तशती के नियमित पाठ का प्रारम्भ और पंचमुखी बालाजी के सांगिध्य में श्री रामचरित्रमानस के नवाह परायण का नियमित पाठ का प्रारम्भ भी आज प्रातः से प्रारम्भ हुआ। श्री आशापुरा माता मंदिर न्यास के सह-सचिव सुरेश वैष्णव ने बताया कि चैत्र नवरात्रा महोत्सव के प्रथम दिन 30 मार्च को श्रीमद् भागवत परिवार (प्रभातफेरी) द्वारा भजन संध्या सम्पन्न हुई। भजन संध्या और उसके बाद विशेष आरती में सैंकड़ों की संख्या में धर्मप्रेमी बंधु उपस्थित हुए। श्री आशापुरा माता मंदिर न्यास के सह-सचिव सुरेश वैष्णव ने बताया कि चैत्र नवरात्रा महोत्सव के प्रथम दिन 30 मार्च को श्रीमद् भागवत परिवार (प्रभात फेरी), 31 मार्च को मनोज शास्त्री, 01 अप्रैल को नन्द किशोर सैन, 02 अप्रैल को नरेश दादी, 03 अप्रैल को भागचंद सोलीवाल, 04 अप्रैल को के. सुदामा भजन मण्डल एवं 06



अप्रैल को कृष्णदीवानी स्वरगिनी मण्डल द्वारा भजन सरिता बहाई जाएगी। इसी भजन संध्या की कड़ी में मंदिर परिसर में 31 मार्च को मनोज शास्त्री, 01 अप्रैल को नन्द किशोर सैन, 02 अप्रैल को नरेश दादी, 03 अप्रैल को भागचंद सोलीवाल, 04 अप्रैल को के. सुदामा भजन मण्डल एवं 06 अप्रैल को कृष्ण दीवानी स्वरगिनी मण्डल द्वारा भजन सरिता बहाई जाएगी। दिनांक 05 अप्रैल को मंदिर परिसर में आयोजित होने वाले अष्टमी मेले में देश के सुप्रसिद्ध राष्ट्रीय कलाकारों द्वारा भक्तिमय भजन संध्या आयोजित होगी, जिसमें नाना प्रकार की मनमोहक, आकर्षक एवं अद्भुत झांकियों के माध्यम से प्रभु चरित्र मंचन किया जाएगा।



बढ़ता राजस्थान

ब्यावर (विष्णु दत्त धीमान)। चांग गेट पर नगर परिषद व प्रशासन की नाक के नीचे अवैध रूप से अंडरग्राउंड निर्माण का मामला तूल पकड़ता जा रहा है। अखिल भारत हिंदू क्रांति सेना और अन्य सामाजिक व राजनीतिक संगठनों द्वारा लगातार जिला कलेक्टर और नगर परिषद आयुक्त को ज्ञापन सौंपकर इस अवैध कार्य को रोकने की मांग की गई, लेकिन प्रशासन की उदासीनता के चलते अब तक कोई ठोस कार्रवाई नहीं हो सकी है।

प्राप्त जानकारी के अनुसार, दुकानदार द्वारा प्याऊ के पीछे की जमीन पर अवैध रूप से अंडरग्राउंड निर्माण कार्य कर लिया

गया है। यह निर्माण कार्य शहर की सुरक्षा दीवार (परकोटा) से सटाकर पुलिस चौकी की नाक के नीचे किया गया, जिससे साफ है कि यह सारा कार्य प्रशासन की मिलीभगत से संभव हुआ है। नगर परिषद के अधिकारियों को कई बार इस मामले की जानकारी दी गई, लेकिन उन्होंने इस ओर कोई ध्यान नहीं दिया।

अवैध निर्माण पर कार्रवाई क्यों नहीं : नगर परिषद के अधिकारी आमतौर पर अवैध निर्माण कार्यों को रोकने के लिए पीला पंजा लेकर तुरंत मौके पर पहुंच जाते हैं, लेकिन चांग गेट पर हो रहे इस अवैध निर्माण को रोकने में अब तक कोई कार्रवाई नहीं हुई है। आखिरकार, इस कार्यवाही से बचने के पीछे का रहस्य क्या है? यह



सवाल शहरवासियों को परेशान कर रहा है।

प्रशासन पर उठ रहे सवाल : समाचार पत्रों में इस अवैध निर्माण की खबरें लगातार प्रकाशित हो रही हैं, लेकिन इसके बावजूद किसी भी स्तर पर प्रशासन की ओर से कोई ठोस कदम नहीं उठाया गया है। इससे साफ जाहिर होता है कि या तो प्रशासन की बाजुओं में दम नहीं बचा है या फिर दुकानदार की चांदी की खनक इतनी तेज है कि अधिकारियों की आंखें बंद हो गई हैं।

कलेक्टर की साख पर भी असर : जिला कलेक्टर डॉ. महेन्द्र खडगावत को एक ईमानदार और कर्तव्यनिष्ठ अधिकारी माना जाता है, जिन्होंने शहर के विकास के लिए कई महत्वपूर्ण कदम उठाए हैं। लेकिन

इस मामले में उनकी चुप्पी और कार्रवाई का अभाव उनकी साख पर भी सवाल खड़ा कर रहा है। आखिर ऐसे अवैध कार्यों पर अंकुश लगाने में प्रशासन को किस दबाव का सामना करना पड़ रहा है, यह रहस्य अब तक अनसुलझा है।

शहरवासियों में रोष

शहरवासियों का कहना है कि जब तक इस अवैध कार्य को तुड़वाकर दोषियों पर सख्त कार्रवाई नहीं की जाती, तब तक यह भ्रष्टाचार इसी तरह फलता-फूलता रहेगा। लोगों ने मांग की है कि जिला प्रशासन और नगर परिषद इस अवैध निर्माण को तुरंत रुकवाए और दोषियों के खिलाफ कड़ी कार्रवाई करे।

नववर्ष के अवसर पर शोभायात्रा निकाली



बढ़ता राजस्थान

चौमहला(आबिद हुसैन)। झालावाड़ जिले के चौमहला में भारतीय नववर्ष समारोह समिति के तत्त्वधान में रविवार को नववर्ष के अवसर पर शोभायात्रा निकाली गई जिसमे चौमहला गंगधार सहित आसपास के क्षेत्रों से बड़ी संख्या में लोगों ने भाग लिया। शोभायात्रा सत्यनारायण मंदिर से शुरू हुई जो नगर के मुख्य झंडा चौक,कुंडला रोड,गायत्री मंदिर रोड,सक्की मंडी आडा बाजार होती हुई श्री राम हनुमान मंदिर पहुंची,शोभायात्रा में डीजे ढोल आकर्षक झांकियां , दुर्गा वाहिनी, युड सवार, शिव लीला की चलित झाकी , कायावनेश्वर की पालकी

आर्य वीर अखाड़ा, झण्डा मंडल, शामिल रहे। शोभायात्रा के आगे आगे युवा बाइक पर सवार होकर हाथों में केसरिया ध्वज लिए चल रहे थे इसके पीछे घोड़े पर सवार दुर्गा वाहिनी व महिलाएं चल रही थी सत्यनारायण मंदिर से प्रारंभ हुई शोभा यात्रा नगर के मुख्य मार्गों से गुजरी रास्ते में जगह जगह विभिन्न धार्मिक सामाजिक संगठनों द्वारा पुष्प वर्षा जलपान कर शोभायात्रा का स्वागत किया, शोभायात्रा में युवा जयकारा करते हुए चल रहे थे,शोभायात्रा में लोग सफेद ड्रेस में साफा बांधकर शरीक रहे। महाकाल चलित झाकी के कलाकारों द्वारा उम्दा प्रदर्शन आकर्षण का केंद्र रहा शोभायात्रा में चेटी चंड के

अवसर पर झुलेलाल की झाकी भी शरीक रही सिंधी समाज के महिला पुरुष भजन करते हुए झाकी के साथ चल रहे थे। शोभायात्रा का समापन श्री राम हनुमान मंदिर में महाआरती के साथ हुआ।

समापन पर आयोजन समिति द्वारा सभी का आभार प्रकट किया गया शोभा यात्रा में चौमहला,गंगधार सहित आसपास क्षेत्रों से बड़ी संख्या में लोग उपस्थित रहे। कस्बे में अतिरिक्त पुलिस जाता जगह जगह तैनात किया गया,उप पुलिस अधीक्षक जय प्रकाश अटल,थाना प्रभारी अमरनाथ जोगी ,तहसीलदार जतिन दिनकर टिम के साथ मौजूद रहे।

श्री क्षत्रिय युवा संगठन जिला ब्यावर द्वारा नव संवत्सर शोभायात्रा का भव्य स्वागत

बढ़ता राजस्थान

ब्यावर (विष्णु दत्त धीमान)। रविवार को श्री क्षत्रिय युवा संगठन, जिला ब्यावर द्वारा बजरंग सिंह जी गोठड़ा के नेतृत्व में हिन्दू नववर्ष आयोजन समिति, ब्यावर के तत्वावधान में तायोजित नव संवत्सर शोभायात्रा का भव्य स्वागत किया गया। शोभायात्रा के स्वागत के लिए अजमेरी गेट के अंदर बाफना मार्केट के बाहर स्वागत द्वार लगाया गया। वहां से गुजरने वाली शोभायात्रा पर पुष्पवर्षा कर राष्ट्रभक्ति के नारे लगाए गए।

साथ ही, शोभायात्रा में शामिल श्रद्धालुओं को ठंडे पानी का वितरण कर सेवा कार्य किया गया। इस स्वागत कार्यक्रम में पुरानी ब्यावर से पूर्व सरपंच उमराव सिंह जी राठौड़, गिरधारी सिंह जी, प्रताप सिंह जी, मोहन सिंह जी, सुधीर सिंह तोमर, दीप सिंह जी शेखावत, शोभ सिंह जी,



शंकर सिंह जी, भेरू सिंह जी, रोहित सिंह जी, रणजीत सिंह जी कुडी, रविंद्र सिंह जी, आनंद तोमर, दुर्गा सिंह जी, नागेंद्र सिंह जी, नरपत सिंह जी, देवेन्द्र सिंह जी, करण सिंह जी, अमित तोमर और अखिलेश सिंह जी सहित सैकड़ों राजपूत समाज के गणमान्य लोग उपस्थित रहे शोभायात्रा के दौरान देशभक्ति और धार्मिक उत्साह का वातावरण देखने को मिला। समाज के लोगों ने एकजुट होकर इस पावन अवसर को उत्साह और

श्रद्धा से मनाया। इसी तरह नवसंवत्सर पर आयोजित शोभायात्रा में महिलायें सबसे आगे-आगे चल रही थी उनके साथ किन्नर समाज के वरिष्ठ किन्नर भी मौजूद थे। सभी ने शहरवासियों को नव वर्ष की हार्दिक शुभकामनायें दी। अजमेर देहात महिला मोर्चा की महामंत्री मंजू जांगिड़, ललिता जालान, इन्दु शर्मा, तारा सोनी, शशी सोलंकी, राजेश्वरी यादव सहित कई महिलायें व पुरुष कार्यकर्त्ता मौजूद थे।



भक्तिमय हो गया।कार्यक्रम में पूजा सिंहल, सपना सिंहल, वीणा, अनीता, ममता, रांणी, दुर्गेश, बबिता सहित अन्य महिलाएं शामिल हुई। सभी महिलाओं में गणगौर पर्व को लेकर विशेष उत्साह देखा गया।

महिलाओं ने 16 दिन की गणगौर पूजन के साथ हल्दी-मेहंदी की रस्म निभाई

बढ़ता राजस्थान

हिंडीन सिटी/ श्री महावीर जी (अंशु गुप्ता)। काजल मार्केट में महिलाओं ने रविवार को गणगौर पूजन के साथ हल्दी-मेहंदी की रस्म निभाई। इस अवसर पर दो महिलाएं वर और वधू के रूप में सर्जों दोपहर को महिलाएं सज-धजकर एकत्रित हुई। उन्होंने पूजन के साथ हल्दी और मेहंदी की परंपरागत रस्में निभाईं। कार्यक्रम में महिलाओं ने ईसर और गौर के भजन गाए। धार्मिक गीतों की प्रस्तुतियों से माहौल

भारत विकास परिषद ने नव संवत्सर पर महिला सदस्यों ने राहगीरों कुमकुम टीका लगाकर किया अभिनंदन

बढ़ता राजस्थान

हिंडीन सिटी (अंशु गुप्ता)। भारत विकास परिषद ने नव संवत्सर का स्वागत विशेष तरीके से किया। मोहन नगर स्थित टेलीफोन एक्सचेंज चौराहे पर वर्ष प्रतिपदा उत्सव का आयोजन किया गया।परिषद की महिला सदस्यों ने राहगीरों के स्वागत के लिए आकर्षक रंगोली बनाई। सभी आने-जाने वालों का स्वागत कुमकुम टीका लगाकर किया गया और प्रसाद का वितरण किया गया। परिषद अध्यक्ष उषेंद्र गुप्ता



के अनुसार, कार्यक्रम में भारत माता और वंदे मातरम के जयकारे लगाए गए। परिषद सचिव दीनदयाल सिंहल ने कार्यक्रम की जानकारी दी। इस अवसर पर नीलम खत्री, मंजू गुप्ता, आरती बिंदल, मोना ऐरन, वंदना शर्मा,

राधा किशोरी शर्मा, सुधा गुप्ता, पूजा गुप्ता, गरिमा गुप्ता, डॉ. कुसुमलता जिंदल, डॉ. लक्ष्मी अग्रवाल, रमणी जैन, सीमा गुप्ता, कुमकुम अग्रवाल, अनिल गोयल और उमेश शर्मा सहित कई सदस्य मौजूद रहे।

थाना पुलिस ने अवैध हथियार के साथ एक आरोपी को किया गिरफ्तार

बढ़ता राजस्थान

हिंडीन सिटी (अंशु गुप्ता)। सदर थाना पुलिस ने एक बड़ी कार्रवाई को अंजाम दिया है। पुलिस ने पावटीयान का पुरा के रहने वाले जीतेंद्र जाटव को अवैध हथियार के साथ गिरफ्तार किया है।सदर थाना प्रभारी देवेंद्र शर्मा ने बताया-एएसआई अशोक कुमार को टीम ने आरोपी को उसके गांव के रास्ते पर घूमते हुए पकड़ा। तलाशी

के दौरान आरोपी के पास से 315 बोर का एक देशी कट्टा और दो जिल्दा कारतूस बरामद हुए।पुलिस अब आरोपी से पूछताछ कर रही है। जांच में यह पता लगाया जा रहा है कि वह इन अवैध हथियारों का उपयोग किस घटना में करने की योजना बना रहा था। इस कार्रवाई में सदर थाना प्रभारी देवेंद्र शर्मा, डीएसटी से सब इंस्पेक्टर देवेश कुमार और सदर थाना के सहायक उप निरीक्षक अशोक कुमार सहित कई पुलिसकर्मी शामिल थे।

जल संसाधन मंत्री सुरेश सिंह रावत ने नव संवत्सर पर पुष्कर में किए धार्मिक अनुष्ठान, क्षेत्रवासियों को दी शुभकामनाएँ



उनका स्वागत किया और नव संवत्सर के शुभ अवसर पर प्रदेश में उन्नति और विकास की शुभेच्छाएँ प्रकट कीं। मंत्री श्री रावत ने

इसके उपरान्त भटबाई गणेश जी मंदिर और पुष्कर नाला स्थित मातारानी चामुंडा मंदिर में भी दर्शन कर आशीर्वाद लिया। उन्होंने देश

और प्रदेश में अमन, शांति, सद्भावना, प्रेम और भाईचारे की भावना को सुदृढ़ करने की कामना की। इस अवसर पर उनके साथ निवर्तमान सभापति कमल पाठक, प्रधान प्रतिनिधि अर्जुन रावत, मंडल अध्यक्ष भुवनेश पाठक, भाजपा नेता अरुण वैष्णव, अशोक पाराशर, लक्ष्मी पाराशर, पार्षदगण धर्मेन्द्र नागौरा, रोहन बोकोलिया, शंभू चौहान, विष्णु सेन, घनश्याम भाटी, नौशाद अली, राजू गुड़, यशराज पाराशर, पुष्कर नारायण भाटी, कमल रावत, हरिशंकर चौहान, मोहन सिंह रावत, मांगीलाल रावत सहित सैकड़ों भाजपा कार्यकर्ता और गणमान्य नागरिक उपस्थित रहे। सभी ने नव वर्ष की संस्कृति, परंपरा और सामाजिक सौहार्द को मजबूत करने का अवसर बताते हुए एकजुटता का संदेश दिया।

केंद्रीय मंत्री भागीरथ चौधरी के प्रयासों से अजमेर को मिलेगी नई रेलसेवा, दौराई-टनकपुर एक्सप्रेस का होगा शुभारंभ

बढ़ता राजस्थान

अजमेर/ किशनगढ़ (घनश्याम दास)। संसदीय क्षेत्र के लिए एक नई रेल सेवा की सौगात मिलने जा रही है। दौराई-टनकपुर एक्सप्रेस (ट्रेन संख्या 150911/150922) का शुभारंभ 31 मार्च को केंद्रीय कृषि राज्य मंत्री एवं अजमेर सांसद भागीरथ चौधरी द्वारा हरी झंडी दिखाकर किया जाएगा। इस ट्रेन का संचालन शुरू होने से अजमेर से उत्तराखंड के टनकपुर के बीच सीधी रेल सेवा उपलब्ध होगी। इसके लिए केंद्रीय कृषि राज्य मंत्री भागीरथ चौधरी ने प्रधानमंत्री नरेंद्र मोदी और केंद्रीय रेल मंत्री अश्विनी वैष्णव का सभी क्षेत्रवासियों की ओर से हार्दिक आभार व्यक्त किया। इस ऐतिहासिक अवसर पर उद्घाटन समारोह 31 मार्च को शाम 3:00 बजे दौराई रेलवे स्टेशन पर आयोजित किया जाएगा। जिसमें रेलवे के वरिष्ठ अधिकारी, जनप्रतिनिधि एवं बड़ी संख्या में स्थानीय नागरिकों के शामिल होने की संभावना है। यह ट्रेन गाजियाबाद, मुरादाबाद, पीलीभीत होते हुए उत्तराखंड के टनकपुर तक पहुंचेगी। इससे धार्मिक, पर्यटन एवं व्यावसायिक यात्रियों को सीधी और सुविधाजनक रेल सेवा मिलेगी। केंद्रीय मंत्री एवं अजमेर सांसद भागीरथ चौधरी ने कहा कि यह ट्रेन उनके संसदीय क्षेत्र के लोगों के लिए एक महत्वपूर्ण सुविधा होगी। उन्होंने कहा, प्रधानमंत्री नरेंद्र मोदी के नेतृत्व में रेलवे के विकास पर विशेष ध्यान दिया जा रहा है। दौराई-टनकपुर एक्सप्रेस से अजमेरवासियों को उत्तराखंड जाने के लिए एक नया और सुगम मार्ग मिलेगा।

मोदी के मन की बात का 120वां एपिसोड

पीएम मोदी ने हिंदू नववर्ष की शुभकामनाएं दीं, गर्मी की छुट्टियों के लिए बच्चों को टास्क दिया

बढ़ता राजस्थान

नई दिल्ली (एजेंसी)। प्रधानमंत्री नरेंद्र मोदी ने रविवार को मन की बात के 120वें एपिसोड में हिंदू नववर्ष का जिक्र किया। उन्होंने देशवासियों को चैत्र नवरात्र, गुड़ी पाडुवा और हिंदू नववर्ष की शुभकामनाएं दी। पीएम ने कहा कि आज से भारतीय नववर्ष की भी शुरुआत हो रही है। यह विक्रम संवत् 2082 की शुरुआत है। साथ ही आज गुड़ी पाडुवा का भी दिन है। यह बेहद पावन दिन है। ये त्योहार भारत की विविधता में एकता का एहसास कराते हैं। उन्होंने इस बार परीक्षा देकर लोटे छात्रों के लिए नए टास्क दिए हैं। उन्होंने कहा कि इस बार गर्मियों में आपको कुछ नया सीखना है और उसको सख्खड़भद्यद्वसडु4 के साथ सोशल मीडिया पर पोस्ट करना है। इससे पहले 23 फरवरी को पीएम ने मन की बात के 119वें एपिसोड में स्पेस सेक्टर, नारी शक्ति, चैंपियंस ट्रॉफी-क्रिकेट पर चर्चा की थी। इसके अलावा आर्टिफिशियल इंटेलिजेंस, खेलो इंडिया, वन्य जीवों और फिटनेस जैसे मुद्दों पर भी बात की थी। इससे पहले 23 फरवरी को पीएम ने मन की बात के 119वें एपिसोड में स्पेस सेक्टर, नारी शक्ति, चैंपियंस ट्रॉफी-क्रिकेट पर चर्चा की थी। इसके अलावा आर्टिफिशियल इंटेलिजेंस, खेलो इंडिया, वन्य जीवों और फिटनेस जैसे मुद्दों पर भी बात की थी।

भारत की विविधता में एकता-

आज कर्नाटक, आंध्र प्रदेश, तेलंगना में उगादि का पर्व बहुत धूमधाम से मनाया जा रहा है। आज ही महाराष्ट्र में गुड़ी पडुवा मनाया जा रहा है। विविधता भरे हमारे देश में, अलग-अलग राज्यों में अगले कुछ दिन में असम में रोंगाली बिहु, बंगाल में पोइला बोइशाख, कश्मीर में नवरेह का उत्सव मनाया जाएगा। हमारे ये त्योहार भले ही अलग-अलग क्षेत्रों में हों, लेकिन ये दिखाते हैं कि भारत की विविधता में भी कैसे एकता परोई हुई है। इस एकता की भावना को हमें निरंतर मजबूत करते चलना है।

बच्चे समर वेंकेशन में कुछ नया सीखें-

आज बच्चे नए-नए प्लेटफ़ॉर्म से बहुत कुछ सीख सकते हैं। जैसे कोई टेक्नॉलाजी के बारे में सीख सकता है तो कोई थियटर या लीडरशिप क्वालिटी सीख सकता है। ऐसे कई स्कूल हैं, जो स्पीच और ड्रामा सिखाते हैं। ये बच्चों को बहुत काम आते हैं। बच्चे गर्मियों की छुट्टियों में कई जगह चल रहे वॉलंटियर एक्टिविटीज सेवा कार्यों से जुड़ सकते हैं। अगर कोई संगठन, कोई स्कूल या सामाजिक संस्थाएं समर एक्टिविटी करना रहे हों तो #MyHolidays के साथ हमारे साथ जरूर शेयर करें।

मोती डूंगरी मंदिर में सोने का मुकुट पहनाया

खोले के हनुमानजी मंदिर में कलश यात्रा निकाली गई, चेटीचंड भी मनाया जा रहा

बढ़ता राजस्थान

जयपुर। भारतीय नववर्ष, नवरात्रि स्थापना और चेटीचंड के अवसर पर शहर के प्रमुख मंदिरों में धार्मिक आयोजन हो रहे हैं। जयपुर के प्रसिद्ध खोले के हनुमान जी मंदिर में कलश यात्रा निकाली गई। गणेशजी महाराज मोती डूंगरी मंदिर में पंचामृत अभिषेक के साथ भगवान को नवीन पोशाक और सोने का मुकुट धारण कराया गया है। मंदिर में नववर्ष के अवसर पर भव्य आतिशबाजी की जाएगी। वहीं, सिंधी समाज के आराध्य भगवान झुलेलाल के जन्मोत्सव के मौके पर चेटीचंड महापर्व का आयोजन किया गया। श्रेष्ठ शुक्ल प्रतिपदा, नवरात्रि का पहला दिन है। प्रमुख देवी मंदिरों में कलश स्थापना हो चुकी है, इस बार नवरात्रि केवल 8 दिन की होगी। विभिन्न मंदिरों में घटस्थापना संपन्न हो चुकी है। दर्शनों के लिए आमेर स्थित शिला माता मंदिर समेत कई प्रमुख मंदिरों में श्रद्धालुओं की भारी भीड़ उमड़ रही है।

मोती डूंगरी गणेश मंदिर में नववर्ष पर छप्पन भोग की झांकी सजाई

मोती डूंगरी मंदिर में भारतीय नववर्ष (चैत्र शुक्ल प्रतिपदा, रविवार) उत्सव पर भव्य आयोजन हो रहे हैं। इस अवसर पर सुबह गणेशजी महाराज का पंचामृत अभिषेक हुआ, जिसके बाद भगवान को नवीन पोशाक और स्वर्ण मंडित मुकुट धारण

कराया गया। मंदिर महंत कैलाश शर्मा ने बताया- नववर्ष के अवसर पर भगवान गणेशजी महाराज फूल बंगले में विराजमान हुए। इस दिन छप्पन भोग की झांकी भी सजाई गई। शाम 7 बजे मंदिर परिसर में भव्य आतिशबाजी का आयोजन होगा। इस अवसर पर भक्तों के लिए विशेष दर्शन और पूजन की व्यवस्था की गई है।

खोले के हनुमान मंदिर में घटस्थापना की गई

खोले के हनुमान मंदिर में आज दोपहर 12 बजे से चैत्र नवरात्रि घटस्थापना के साथ 9 दिवसीय धार्मिक उत्सव शुरू हुआ। नवरा आश्रम सेवा समिति के महामंत्री वृजमोहन शर्मा ने बताया- नव संवत्सर 2082 के आगमन पर सुबह कलश यात्रा के बाद घटस्थापना की गई। इसके बाद वाल्मीकि रामायण के पाठ शुरू हुए। मंदिर में शाम 6 बजे से रात 10 बजे तक 201 आसनों से 9 दिवसीय रामचरित मानस पाठ का शुभारंभ होगा। उन्होंने बताया- खोले के हनुमान मंदिर पहाड़ी पर स्थित वैष्णो माता की घटस्थापना व दुर्गा सप्तमी के पाठ नियमित नौ दिन तक किए जाएंगे। मां वैष्णो को पंचामृत स्नान कराकर नई पोशाक धारण कराई गई। गायत्री माता मंदिर में गायत्री कवच और अन्नपूर्णा माता मंदिर में दुर्गा पाठ व अन्नपूर्णा स्तोत्र का पाठ होगा। पूरे मंदिर परिसर को विशेष सजावट से सुसज्जित किया गया है।

वैष्णो देवी मंदिर, राजापाक में विशेष आयोजन

माता वैष्णो देवी मंदिर पंचवटी सर्किल, राजापाक में रविवार को नवरात्रि के अवसर पर विधिवत पूजा-पाठ के साथ सुबह 6:30 बजे घटस्थापना संपन्न हुई। अध्यक्ष राज भाटिया ने बताया- माता जी को प्रसाद का भोग लगाकर सुबह 8:15 बजे आरती के साथ पट दर्शनार्थ खोल दिए गए। नवरात्रों में मंदिर खुलने का समय सुबह 6:30 बजे से दोपहर 12 बजे तक और शाम 5:30 बजे से रात 10 बजे तक रहेगा। इस दौरान मंदिर में आरती सुबह 6:30 बजे, संख्या आरती 7:00 बजे और शयन आरती रात 9:30 बजे होगी। महासचिव राजकुमार भाटिया और उपाध्यक्ष कमलेश आसुदानी ने बताया कि नवरात्रों के दौरान माता जी का 7 बार आकर्षक श्रृंगार नवीन पोशाक के साथ किया जाएगा।

कादेड़ा में प्रमुख आस्था स्थल बगलामुखी

माता मंदिर में उमड़ा आस्था का ज्वार

माता के दरबार में लोगों ने मांगी मनौतिया

बढ़ता राजस्थान

कादेड़ा /चाकसू । चाकसू उपखंड क्षेत्र के प्रमुख शक्तिपीठों में स्थित कादेड़ा बगलामुखी माता के मंदिर में नवरात्रि स्थापना के अवसर पर भक्तों का जमावड़ा लगा रहा। लोग सुबह से ही माता के दर्शनों के लिए मंदिर में उमड़ते रहे। इस दौरान माता सेवक पीठाधीश्वर बाबा आशुतोष बगलामुखी ने माता की आरती कर भक्तों को आशीर्वाद दिया। मोहित टेलर रामाज ने बताया कि इस दौरान माता को 3600 लड्डूओं का भोग लगाकर प्रसादी वितरित की गई। नवरात्रि के अवसर पर आयोजित कार्यक्रम में प्रसिद्ध अभिनेत्री पविनी कोल्हापुरी नेवी शिरकत कर माता जी को 11 किलो चांदी के आभूषण भेंट किये।इस दौरान पूर्व प्रधान प्रह्लाद मीणा,पूर्व सरपंच मदनलाल ,पंचायत राजवीर शर्मा ,मोहित टेलर सहित सैकड़ों प्रारंभिक शिक्षा अधिकारी अशोक चौधरी ,अभिषेक गुप्ता, राम सिंह राजोरिया, एक्टर राजवीर शर्मा ,मोहित टेलर सहित सैकड़ों भक्त लोग मौजूद रहे।

प्रधानमंत्री जी ने एकात्मता व अखण्डता के सूत्र में देश को पिरोया : सीएम शर्मा



जयपुर। बढ़ता राजस्थान

प्रधानमंत्री नरेन्द्र मोदी ने रविवार को मन की बात कार्यक्रम की 120वीं कड़ी में देशवासियों को सम्बोधित किया। मुख्यमंत्री भजनलाल शर्मा ने भी मुख्यमंत्री निवास से प्रधानमंत्री के प्रेरक उद्बोधन को सुना। कार्यक्रम में प्रधानमंत्री ने चैत्र नवरात्र तथा भारतीय नववर्ष के साथ ही आगामी 13 से 15 अप्रैल के बीच देश के विभिन्न राज्यों में मनाए जाने वाले त्योहारों और पर्वों की देशवासियों को शुभकामनाएं दी। मोदी ने कहा कि हमारे ये त्योहार भले ही अलग-अलग क्षेत्रों में मनाए जाते हैं, लेकिन ये दिखाते हैं कि भारत की विविधता में भी कैसे एकता परोई हुई है। प्रधानमंत्री ने परीक्षा के बाद स्कूलों में होने वाले ग्रीष्मावकाश की चर्चा करते हुए छुट्टियों में बच्चों की रचनात्मक क्षमता को विकसित करने का सुझाव दिया। उन्होंने गर्मी के मौसम में जल संरक्षण के महत्व पर बात करते हुए जल संचय जन-भागीदारी अभियान से अधिक से अधिक लोगों को जोड़ने का भी आह्वान किया। मोदी ने देश के विभिन्न क्षेत्रों में वाटर रीचार्ज स्ट्रक्चर की माध्यम से वर्षा जल संचय के प्रयासों की सराहना की। प्रधानमंत्री ने खेलो इंडिया पैरा गेम्स में विजेता खिलाड़ियों को बधाई देते हुए उनके उत्साह, लगन और प्रतिभा की प्रशंसा की। उन्होंने अपनी मांश्रीशस यात्रा के अनुभव साझा करते हुए दुनिया के विभिन्न देशों में भारतीय

संस्कृति का संरक्षण कर रहे संगठनों द्वारा किए जा रहे कार्यों के बारे में भी बात की। प्रधानमंत्री ने अनुपयोगी वस्तुओं और कचरे को रिसाइकल कर उपयोगी सामान बनाने की पहल की सराहना करते हुए इसे पर्यावरण हितैषी बताया।

मोदी ने अंतर्राष्ट्रीय योग दिवस के बारे में बात करते हुए देशवासियों को अपने जीवन में योग को शामिल करने की अपील की। उन्होंने कहा कि योग मानवता को भारत की ओर से ऐसा अनमोल उपहार है, जो भविष्य की पीढ़ी के बहुत काम आने वाला है। मोदी ने कहा कि योग के साथ हमारी प्राचीन चिकित्सा पद्धति आयुर्वेद भी दुनिया के विभिन्न देशों में तेजी से लोकप्रिय हो रही है। मुख्यमंत्री भजनलाल शर्मा ने कहा कि यशस्वी प्रधानमंत्री नरेन्द्र मोदी मन की बात कार्यक्रम के माध्यम से हम सभी देशवासियों को सदैव अपने विचारों से प्रेरित करते हैं। उनका प्रेरणादायक उद्बोधन सुनकर मन में एक नए उत्साह का संचार होता है। इस कार्यक्रम के माध्यम से वे भारतीय संस्कृति और परंपरा के बारे में बताते के साथ ही देश में हो रहे चहुंमुखी विकास व सकारात्मक कार्यों के बारे में भी जानकारी देते हैं। शर्मा ने कहा कि प्रधानमंत्री जी ने देश को एकात्मता और अखण्डता के सूत्र में पिरोया है और मन की बात की इस कड़ी में अपने प्रेरणादायक उद्बोधन के माध्यम से राष्ट्रीय एकता और सामाजिक समरसता के महत्व पर प्रकाश डाला है।

विधायक और रोडवेज के चीफ मैनेजर में जमकर हुई

बहस : अधिकारी बोले- सरकारी रास्ता खाली करवाइए

रफीक खान ने कहा- आवाज नीचे रखकर बात करो

जयपुर। जयपुर में आदर्श नगर विधायक रफीक खान और रोडवेज के मुख्य प्रबंधक (चीफ मैनेजर) राकेश राय के बीच बहस हो गई। विवाद ट्रांसपोर्ट नगर स्थित रोडवेज की जमीन पर अतिक्रमण को लेकर था। विवाद के दौरान रोडवेज प्रबंधक ने विधायक से कहा- सरकारी रास्ता है, उसे खाली करवाइए। इस पर विधायक रफीक खान ने कहा- तमोज से बात करो।

आवाज नीचे रखकर बात करो। दरअसल, नारायण सिंह सर्किल स्थित बस स्टैंड को ट्रांसपोर्ट नगर में शिफ्ट किया जा रहा है। 1 अप्रैल से दिल्ली की ओर जाने वाली बसें ट्रांसपोर्ट नगर से ही चलेंगी। रोडवेज मुख्यालय के निर्देश पर मुख्य प्रबंधक

सीबीएस द्वारा ट्रांसपोर्ट नगर स्थित रोडवेज के पुराने बस स्टैंड की जमीन की सुरक्षा के लिए चारदीवारी निर्माण का काम शुरू किया गया था।

रोडवेज की इस जमीन से आसपास की कॉलोनी वालों ने रास्ता निकाल रखा था। शनिवार को इसे निगम की ओर से बंद करवाया जा रहा था। इसे लेकर कॉलोनी वालों ने विधायक रफीक खान से शिकायत की थी। इस पर विधायक मौके पर पहुंचे तो उनकी रोडवेज के चीफ मैनेजर से बहस हो गई।

कर्मचारियों ने जताया विरोध-इस घटना को लेकर भारतीय मजदूर संघ से जुड़े राजस्थान परिवहन निगम संयुक्त कर्मचारी फेडरेशन और सेवानिवृत्त कर्मचारी महासंघ ने कड़ी आपत्ति जताई है।

बढ़ता राजस्थान प्रिंटिंग प्रेस

दैनिक, साप्ताहिक, पाक्षिक, मासिक समाचार पत्र मुद्रण के लिए संपर्क करें।



उच्च क्वालिटी का कागज एवं स्याही

कलर एवं ब्लैक मुद्रण **किफायती मुद्रण लागत**

Printing Press

- Hameedpura Road Khandwa, Newai, Tonk, Rajasthan - 304021

Office

- Badhata Rajasthan, Near Rajkiya Mahavidhyalaya, NH-12, Bypass Newai, Tonk, Rajasthan - 304021
- (M) +91-9214048888, Phone No. - 01438-223201, 02, 03
- 185/116, "Pratiksha", Sector-18, Pratap Nagar, Sanganer, Jaipur - 302033
- (M) +91-9414242258, Phone No. - 0141-2796795

Email: badhatarajasthanprintingpress@gmail.com